



# മണ്ണില്ലാതെയും ജൈവകൃഷി ചെയ്യാം; നടീൽ മിശ്രിതവുമായി കൃഷി വിജ്ഞാന കേന്ദ്രം

## സെപ്റ്റംബർ 21, വ്യാഴാഴ്ച സിഎംഎഫ്ആർഐയിൽ നടക്കുന്ന വിപണന മേളയിൽ മിശ്രിതം ലഭിക്കും

### മിശ്രിതം വ്യാവസായികാടിസ്ഥാനത്തിൽ ഉൽപാദിപ്പിക്കാൻ സംരംഭകരെ ലക്ഷ്യമിട്ട് ബിസിനസ് ഡെസ്ക് മേളയിൽ പ്രവർത്തിക്കും

Posted On: 19 SEP 2017 4:42PM by PIB Thiruvananthapuram

**കൊച്ചി:** നഗരപ്രദേശങ്ങളിൽ താമസിക്കുന്നവർക്ക് ഒരു സന്തോഷ വാർത്ത. മണ്ണില്ലാതെയും കൃഷി ചെയ്യാം. ജൈവകൃഷിയിൽ താൽപര്യമുള്ളവർക്ക് എറണാകുളം കൃഷി വിജ്ഞാന കേന്ദ്രത്തിന് കീഴിൽ വികസിപ്പിച്ച മണ്ണില്ലാ നടീൽ മിശ്രിതം ഇനി മുതൽ മണ്ണിന് പകരമായി ഉപയോഗിക്കാം.

പൊതുജനങ്ങൾക്കിടയിൽ ഈ മിശ്രിതം പരിചയപ്പെടുത്തുന്നതിനായി സെപ്റ്റംബർ 21, വ്യാഴാഴ്ച സിഎംഎഫ്ആർഐയിൽ വിപണന മേള സംഘടിപ്പിക്കും. രാവിലെ 9.30 മുതൽ വൈകുന്നേരം 5 നും ഇടയിൽ മേളയിൽ നിന്ന് മിശ്രിതം വാങ്ങാം.

#### എന്ത് കൊണ്ട് നടീൽ മിശ്രിതം

നഗരപ്രദേശങ്ങളിൽ ജൈവകൃഷി ചെയ്യുന്നവർ നേരിടുന്ന പ്രധാന വെല്ലുവിളിയാണ് ഗുണമേന്മയുള്ള മണ്ണിന്റെ ലഭ്യതക്കുറവ്. സാധാരണഗതിയിൽ ഒരു വീട്ടിൽ 30 ഗ്രോബാഗുകളിൽ കൃഷി ചെയ്യുന്നതിന് ചുരുങ്ങിയത് 150 കിലോ മണ്ണ് വേണം. ലഭിക്കുന്ന മണ്ണൊവട്ടെ കല്ല് വേരുകളും നിറഞ്ഞതായതിനാൽ ചെടികളുടെ വളർച്ചയെ സാരമായി ബാധിക്കുന്നു. മാത്രവുമല്ല, മണ്ണിന് പകരമായി പ്രചാരത്തിലുള്ള ചകിരിച്ചോർ ഉപയോഗിച്ചുള്ള മിശ്രിതങ്ങളിൽ വേരുപിടുത്തം ബുദ്ധിമുട്ടാകുന്നതും നഗരപ്രദേശങ്ങളിലെ ജൈവകൃഷിയെ സാരമായി ബാധിക്കുമ്പോഴാണ് സിഎംഎഫ്ആർഐക്ക് കീഴിൽ പ്രവർത്തിക്കുന്ന കെ വി കെ പുത്തൻ മണ്ണില്ലാ മിശ്രിതം പരീക്ഷിച്ച് വിജയിച്ചത്.

പഞ്ചസാര മില്ലുകളിൽ നിന്നും പുറംതള്ളുന്ന പ്രെസ്സഡ് എന്ന ഉപോൽപ്പന്നം കമ്പോസ്റ്റ് ചെയ്താണ് മണ്ണിന് പകരമായി ഉപയോഗിക്കാവുന്ന ഈ മിശ്രിതം വികസിപ്പിച്ചത്. അഞ്ച് കിലോ പ്രസ്സഡ്, 2.5 കിലോ ചാണകപ്പൊടി, 2.5 കിലോ ചകിരിച്ചോർ എന്നിവ ഡോളമൈറ്റ്, സൂഡോമൊണാസ്, വേപ്പിൻ പിണ്ണാക്ക് എന്നിവ ചേർത്തുണ്ടാക്കുന്ന ഈ മിശ്രിതം പോഷക സമ്പുഷ്ടവും പലതവണ ഉപയോഗിക്കാവുന്നതുമാണ്.

കെ വി കെ യുടെ സാങ്കേതിക പിന്തുണയോടെ വൈപ്പിൻ ഹരിശ്രീ സ്വയം സഹായ സംഘമാണ് ഈ മിശ്രിതം വിൽപനയ്ക്കായി തയ്യാറാക്കുന്നത്. പത്ത് കിലോയുടെ പാക്കറ്റുകളായാണ് ലഭിക്കുക. മണ്ണില്ലാ മിശ്രിതത്തിന്റെ പാക്കറ്റുകളിൽ നേരിട്ട് ചെടികൾ നടാമെന്നതിനാൽ ഗ്രോബാഗുകൾ ഉപയോഗിക്കേണ്ടതില്ല.

ഒരു പാക്കറ്റിന് 100 രൂപയാണ് വില. സംരംഭകരെ ലക്ഷ്യമിട്ട്, മണ്ണില്ലാമിശ്രിതം വ്യാവസായികമായി ഉൽപാദിപ്പിക്കുന്ന രീതികൾ വിശദീകരിക്കുന്ന ബിസിനസ് ഡെസ്ക് മേളയിൽ പ്രവർത്തിക്കും. രാവിലെ 9.30 മുതൽ വൈകിട്ട് 5 വരെയുള്ള സമയം. ഫോൺ 81757450.

(Release ID: 1503315) Visitor Counter : 2

